



c/o Mother Courage Centre, Bois Cheri Rd, Moka. , Tel +230-4336431.

Email: rezistans@freeitmauritius.org. Website www.papiyon.org

Communiqué de Presse

Rezistans ek Alternativ pa pou partisip dan laksyon ki bann parti politik dopozisyon parlmanter pe organize Vandredi sou linisyativ Mouvement Patriotique.

Linisyativ MP ek bann parti lopoziyon ena plis pou fer avek zot bann manev 'politicienne' ek lalyans elektoral ki ogmantasyon pri lesans ek lintere konsomater.

Si zordi pri lesans ser dan pei, li osi sirtou akoz striktir pri lesans ki finn instore par ansyen Rezim Travayis, ki finn azout tou kalite tax degize lor pri lesans. Kan Lalyans Lelep inn pran pouvwar, ansam avek Xavier Duval, zot finn aksantye bann tax degize, pou fer ki tax degize lor pri lesans, ariv ziska 158% an Desam 2015. Seki fin ouver sime pou gouverman Lalyans Lelep aster pran enn parti prelevman 4 roudi lor pri lesans/dyezal pou transform li an enn tax permanen – Excise duty. Alor bann parti lopoziyon zordi port enn gran responsabilite si konsomater pe pey pri lesans ser, pli ser ki bizin.

Pou Rezistans ek Alternativ, manev bann parti lopoziyon kadre plis avek politik san prinsip ki bann parti politik tradisyonel pe fer dan pei depi plis ki 30-an: *koz enn langaz kan zot lopoziyon ek koz enn lot langaz kan zot dan gourvernman.*

Rezistans ek Alternativ apel a tou bann lorganizsyon sindikal, sosyal ek sitwayenn pou batir enn **muvmant alternatif ek indepandan** depi bann parti politik tradisyonel pou konteste ogmantasyon pri, osi byen ki politik ekonomik ek sosyal gouverman aktyel. Enn regroupman lopoziyon parlmanter tradisyonel pa pu sanz gran soz, apar ki asouvir zot lanbisyon pouvwarist sa bann parti-la. Nanye pa exklir ki sa bann parti-la konpoz avek gouverman Lalyans Lelep dime. Dayer MP, ki finn fer 'agwa' pu laksyon vandredi, finn deza trouv 2 so bann depite zwenn Lalyans Lelep!

Ian Jacob

pou Rezistans ek Alternativ